


# प्रगति प्रतिवेदन

वर्ष 2017–18



मानव जीवन विकास समिति  
ग्राम बिजौरी पोस्ट मङ्गवां जिला – कटनी (म.प्र.) 483501  
फोन नं. – 07626–275223, 275232, 9425157561  
ईमेल – [mjvskatni@gmail.com](mailto:mjvskatni@gmail.com)  
वेबसाइट – [www.mjvs.org](http://www.mjvs.org)

## संदेश



प्रत्येक परेशान, गरीब व वंचित समुदाय के व्यक्तियों की मदद व सहायता करें ताकि एक बराबरी के माहौल में लोग स्वच्छ वातावरण के अनुसार निवास कर सके। बुद्धिजीवियों, सामाजिक कार्यकर्ताओं, शुभचिंतकों ऐसे रुचि रखने वाले उस अंतिम व्यक्ति की मदद करे, जिसे उनकी आवश्यकता है।

स्नेहयुक्त व्यवहार सबका सहयोग दिलाता है। और सबके सहयोग से हर मंजिल आसान हो जाती है।

डॉ.राजगोपाल पी. व्ही.

## आभार

मानव जीवन विकास समिति की 18 वीं वार्षिक रिपोर्ट आपके हाथ में है, जिसे आप पढ़ रहे हैं। मैं जानता हूँ कि रिपोर्ट को पढ़ते-पढ़ते आप मुस्कुराते हुए टीम को धन्यवाद भी दे रहे हैं और सोच रहे हैं कि ये सब कैसे खड़ा किया होगा। हम आपको धन्यवाद देते हुए साधुवाद दे रहे हैं जो आपने हमें इन पिछले 18 वर्षों में कई उतार चढ़ाव में आपने हमें साथ दिया, आपको भले न स्मरण हो पर मुझे और मेरी टीम को आपकी एक एक बात हमें सीखने के लिये प्रेरणादायी रही है।

इस सेन्टर में आने के बाद मैंने अपने आपको इसी का बना के रखा शहर की बड़ी-बड़ी बिल्डिंग से अच्छा खेत की मिटटी, हरे भरे पेड़, शाम सुबह चिड़ियों का चहकना, रात में कुत्तों का भोकना और रात में जंगली जानवरों का खेत में उत्पाद मचाना और उसे ठीक करना ही मेरी दिनचर्या बन गई। यहाँ आने के बाद मैंने तीन साल इसी सेन्टर को देखता व समझता रहा परन्तु मन नहीं माना और मैंने नवम्बर 2000 में अपने साथियों के साथ श्री राजा जी के मार्गदर्शन में मानव जीवन विकास समिति का गठन कर दिया और जबलपुर पंजीयक कार्यालय से रजिस्ट्रेशन करा ही लिया, लगन और आप सबकी दुआ सहयोग से समिति को यहाँ तक लाकर खड़ा किया।

आज इस सेन्टर में रहने के लिये आवास 100–150 तक के लोगों को बैठने के लिये हाल, साफ–सुथरी कीचिन, शेड, लायब्रेरी, आफिस को चलाने के लिये एक सक्षम टीम व साजो सामान के साथ परिपूर्ण है। भले ही कटनी से 13 किमी. की दूरी पर लाल मिटटी, मुरुम जंगल के बीच बिजौरी गाँव में सेन्टर अपने 27 एकड़ जमीन में स्थापित है लेकिन बिजौरी मझगवाँ का नाम दुनिया के कई देशों में लोगों के मुह की जवान पर आता है, जो भी जितने लोग भी इस सेन्टर को व समिति को जानते हैं उन सबको मैं पुनः आभार व्यक्त करते हुए पूरी रिपोर्ट पढ़ने के बाद आपके सुझाव आमंत्रित हैं।

निर्भय सिंह

सचिव

मानव जीवन विकास समिति



# 1. मानव जीवन विकास समिति-एक परिचय

मानव जीवन विकास समिति एक सामाजिक गैर-सरकारी संगठन है, जिसका गठन वर्ष 2000 में किया गया था। विंगत 18 वर्षों में संस्था ने अपने उद्देश्यों के प्रति सजग रहते हुए सराहनीय कार्य किया है और आगे निरन्तर ग्रामीण क्षेत्रों में काम कर रही है। समिति के ऑफिस स्टॉफ से लेकर फील्ड के कार्यकर्ताओं की क्षमतावृद्धि के साथ ग्रामीण क्षेत्रों में वंचित समुदाय के साथ उनके क्षमता वर्धन हेतु प्रशिक्षणों का आयोजन करना व लोगों की स्थायी आजीविका आम आदमी को हासिये से निकालकर संस्था ने अनवरत् प्रयास किया है। बुन्देलखण्ड, बघेलखण्ड क्षेत्र के 262 बढ़ा रही है, समिति के संस्थापक राजगोपाल पी.व्ही. जी के निर्देशन में पर विचार-विमर्श कर अपने काम को है जबकि समिति कटनी जिले के बिजौरी (मझगाँव) में अपने 27 एकड़ के स्थापना, जड़ीबूटी संग्रह व संवर्धन, बढ़ावा देते हुए किसानों को प्रशिक्षण



की ओर अग्रसर बढ़ रही है, मुख्यधारा में जोड़ने के लिये मध्यप्रदेश के महाकौशल, गाँवों में सघन रूप से काम को गाँधीवादी विचारक डॉ. समिति के निम्न दस स्तम्भों आगे बढ़ाने में निरन्तर सक्रिय बड़वारा तहसील के अन्तर्गत क्षेत्र में प्रशिक्षण केन्द्र की वृक्षारोपण व जैविक खेती को देने का भी कार्य किया जा रहा है। इसी के तहत बड़वारा ब्लाक में निर्वाचित पंचायत महिला जनप्रतिनिधियों के साथ उनके शिक्षण-प्रशिक्षण व ग्रामसभा सशक्तिकरण, घरेलू हिंसा, स्कूल चले अभियान जैसे कार्यक्रमों के आयोजन में महिलाओं के साथ सामाजिक मुद्दों पर कार्य को किया जा रहा है। समिति का मानना है कि वंचितों और किसानों के जीवन को बेहतर बनाने में सशक्त भूमिका निभाएगी जिससे भूखमुक्त और भयमुक्त समाज की रचना का सपना साकार हो सके।

## दृष्टि :-

गरीबी उन्मूलन की दिशा में प्राकृतिक संसाधनों के प्रबन्धन पर क्षमता वृद्धि कर जीविकोपार्जन के साधन खड़े करना।

## विजन / लक्ष्य :-

प्राकृतिक संसाधनों के प्रबन्धन को सुचारू रूप से संचालित कर गरीबी उन्मूलन की दिशा में आगे बढ़ना, जिससे समाज में स्वच्छता, रचनात्मक कार्यों की क्षमता का विकास हो। स्वरोजगार की दिशा में प्रशिक्षित होकर स्वावलम्बी समाज का निर्माण करना।

## **समिति के दस स्तम्भ :—**

- 1. हमारा आर्थिक**— परावलम्बी समाज से स्वावलम्बी समाज निर्माण के सिद्धान्त पर चलते हुए प्राकृतिक संसाधन प्रबंधन पर आधारित अहिंसक समाज रचना में लगे समुदाय का निर्माण ताकि भूखमुक्त समाज की रचना हो सके।
- 2. हमारी राजनीतिक** — लोक आधारित लोक उम्मीदवार के सिद्धान्त पर लोकनीति के अनुसार चलने के लिये लोगों को खड़ा करना ताकि सही अर्थों में लोकतंत्र की स्थापना की जा सके।
- 3. हमारी शिक्षा** :— समग्र विकास पर आधारित ज्ञान का प्रचार-प्रसार एवं स्कूली बच्चों का सर्वांगीण विकास के साथ-साथ रोजगारोन्मुखी शिक्षा देना ताकि बेरोजगारी की समस्या का उन्हें सामना न करना पड़े।
- 4. हमारा समाज** :— अखण्डता, सम्प्रभुता, समझाव, परस्पर भाई-चारे के साथ एकता, समानता, सामूहिकता एवं न्याय पर आधारित समाज जिसमें ऊँच—नीच अगड़े-पिछड़े जाति आधारित भेदभाव न हो।
- 5. हमारी संस्कृति** :— रथानीय लोककला एवं संस्कृति के कलाकारों को संगठित कर पुनर्जीवित करना, उनका संवर्धन एवं संरक्षण कर वातावरण उपलब्ध कराना।
- 6. हमारी कृषि**— लम्बे समय तक भूमि की उत्पादन क्षमता बनाए रखने वाली खेती को प्रोत्साहन देकर पारम्परिक ढंग से खेती कर रहे किसानों का उत्साह बढ़ाना ताकि वे कृषि की रीति-नीति का विकास कर सकें।
- 7. हमारा सशक्तिकरण** :— गरीबी झेल रहे दीनदुखी, जो अपाहिजों जैसा जीवन जीने के लिये विवश हैं, समाज में विद्यमान ऐसे स्त्री-पुरुषों के प्रति असामनता और उपेक्षा को दूर कर समानता का दर्जा दिलवा कर शोषण, अत्याचार, एवं भ्रष्टाचार से मुक्त सशक्त सामाजिक ढाँचे का निर्माण करना।
- 8. हमारा परिवेश** :— स्वच्छ व स्वस्थ वातावरण का निर्माण करना जहाँ हिंसा, लूटपाट, वैमनस्यता, दुराचार तथा तेरे मेरे के लिये कोई स्थान न हो।
- 9. हमारा सहयोग एवं मित्रता** :— परस्पर सहयोग की भावना को पुनर्जीवित कर एक दूसरे की सहायता व मित्रता को बढ़ाना देना ताकि पूरा गाँव और समाज अपनी समस्याएँ आपसी सहयोग व मित्रता के आधार पर सुलझा सकें।
- 10. उपरोक्त विचारों के क्रियान्वयन के लिये तथा समाज कल्याण के काम का विकास करने में संरक्षा एक मजबूत आधार स्तम्भ है।**

## सारणी क्रमांक 1— कार्यक्षेत्र एक नजर में:—

क्र.	जिला	ब्लॉक	गाँव
1	कटनी	बड़वारा	121
2	डिण्डौरी	समनापुर	40
3	बालाघाट	बैहर	22
4	उमरिया	मानपुर	5
5	सिहोर	बुधनी	10
6	जोधपुर (राजस्थान)	जोधपुर	10
7	केरल	3 जिला, 3 ब्लॉक	15
8	दमोह	तेन्दूखेडा	60
9	दमोह और पन्ना पार्टनरशिप	‘शाहनगर	20
		जबेरा	20
09		12	341

## 2. पंचायतीराज :—

भारत के संविधान के 73 वें संशोधन के अनुरूप प्रदेश में त्रिस्तरीय पंचायतीराज व्यवस्था को सफल बनाने, विकास योजनाओं को मूर्तरूप दिया जाकर, लोकतंत्रिक ग्रामीण स्थानीय व्यवस्था और जनभागीदारी को सुदृढ़ करना, आर्थिक विकास एवं सामाजिक न्याय के लिये संविधान की 11 वीं अनुसूची में वर्णित विषयों से संबंधित योजनाओं के क्रियान्वयन, अनुज्ञापन एवं प्रबंधन के बारे में पदाधिकारियों को समुचित मार्गदर्शन तथा प्रशिक्षण देना एवं पंचायतों को उनके अधिकार, कर्त्यव्य एवं दायित्वों को परिचित कराकर प्रदेश में ग्रामीण विकास त्वरित गति से हो ऐसी व्यवस्था सुनिश्चित करना।



इन्हीं उपर्युक्त उद्देश्यों के प्राप्ति के लिये शासन व सामाजिक संस्थाओं द्वारा अपने अपने तरीके पंचायतों और ग्रामसभाओं को मजबूत करने के लिये काम करने की रूपरेखा बनाकर प्रारम्भ किये । जैसा कि म.प्र. में 51 जिला पंचायत, 313 जनपद पंचायत एवं 23006 ग्राम पंचायतें हैं । इन्हीं सभी पदों पर एससी., एसटी, ओबीसी, एवं जनरल को मिलाकर 50 प्रतिशत महिलाओं की भागीदारी सुनिश्चित की गई तो कटनी जिले की कुल 408 ग्राम पंचायतों में से बड़वारा की 66 ग्राम पंचायतों में वर्ष 2015 के चुनाव के समय **36** ग्राम पंचायतों में महिला सरपंच बनी जबकि 50 प्रतिशत आरक्षण के तहत 33 ही बनना चाहिये था । इन 66 पंचायतों में से मानव जीवन विकास समिति ने द हंगर प्रोजेक्ट के सहयोग से 40 ग्राम पंचायतों की उन 279 महिला सरपंचों और पंचों के साथ काम करना प्रारम्भ किया । कटनी जिले के 110 लिंगानुपात को देखते हुए और बढ़ाना और 43.3 प्रतिशत साक्षरता के स्तर को ऊपर उठाने के भी प्रयास धीरे-धीरे चल ही रहे हैं । इसके उन समस्त महिला जनप्रतिनिधियों (EWR) के साथ उनकी क्षमता की वृद्धि के प्रशिक्षणों का आयोजन के साथ निम्न प्रकार के प्रशिक्षणों एवं कार्यक्रमों की व्यवस्था की गई है ।



- आवश्यकता आधारित तकनीकी कार्यशाला का आयोजन ।
- आवश्यकता आधारित स्टैण्डिंग कमेटी ट्रेनिंग ।
- फेडरेशन की बैठकों का आयोजन ।
- फेडरेशन कोर ग्रुप बैठकों का आयोजन ।
- शासकीय अधिकारियों से संवाद स्थापित करना ।
- कुपोषण के खिलाफ अभियान का संचालन ।
- सुरक्षित पंचायत अभियान का आयोजन ।
- मीडिया संवाद स्थापित करना ।
- ग्रामसभा सशक्तिकरण कार्यक्रम का आयोजन ।

## कटनी पत्रिका.09

**patrika.com**  
पत्रिका . जबलपुर . मुख्यालय . 01.06.2017

### कार्यक्रम ...

## पंचायत के स्थाई समितियों के सदस्यों ने जाने अपने अधिकार व कर्तव्य

### बड़वारा में एक दिवसीय कार्यशाला का आयोजन

कटनी-गावर जीवन विकास समिति नियोजी बैठकाला द्वारा ग्राम पंचायत की स्थाई समितियों के कार्यक्रम को उनके अधिकार व जनरल की प्रभाविता में शिक्षा में करने के लिये एक दिवसीय कार्यशाला का आयोजन विजयली, पानी, डॉक्टर व नर्सों को किया गया । कार्यशाला में सदस्यों व्यवस्था, ग्रामनाली और आशा की शिक्षा, स्वास्थ्य व सामाजिक कार्यक्रमों की काम, समाज कल्याण की विज्ञान, पानी, डॉक्टर व नर्सों को किया गया । कार्यशाला में अधिकारियों की व्यवस्था, ग्रामनाली और आशा की शिक्षा, स्वास्थ्य व सामाजिक कार्यक्रमों की काम, समाज कल्याण की विज्ञान, पानी, डॉक्टर व नर्सों को किया गया ।

भाषणका, वर्षांनी कार्यवोजना के अनुवार काम करना और बढ़ाव के अनुसार याचने को समझकर बनाने की जाकरति दी गई ।

प्रोजेक्ट समन्वयक ग्रामपाल ने मालवपुण विदुओं पर चर्चा की और बातों का प्रयोग के स्थान समीक्षा करने के लिये स्थान ने 26 सदस्यों को उनके अधिकार व जनरल की प्रभाविता में शिक्षा में लाए । उन्होंने कहा कि प्रस्ताव रखा था । उन्होंने कहा कि प्रस्ताव को नया मुक्ती व्यापार का प्रस्ताव रखा था । उन्होंने कहा कि प्रस्ताव सही कानूनव्यवायन के लिए समितियों की अपेक्षा अन्य होगा, तभी ग्राम सभा हो गए और आज भी कई ग्रामपाल, सीपा, मूलाजन वी, ललती, आदि, सरदो, फूलवाह, मीना, लिला, काला



को नया मुक्ती व्यापार का प्रस्ताव

कला वाई, मीना वाई, अंजना, कला पर्टेल ने बताया कि पंचायत सभी समिति बनी है लैकिन डाइरेक्टर की अपेक्षा अन्य होगा, तभी ग्राम सभा हो गए और आज भी कई पंचायती में समिति की वैकल्पिक परिवार में नवाचालन हो रहा है । उन्होंने

### ये बनाया गया एजेंडा

- व्यापक एक कानूनव्यवायन के अनुसर काम किया गया ।
- बजट के अनुसार सारे एक समाज बनाया ।
- पाठ की जाकरती व उदायों का हो जाया है समझ कर काम।
- कार्यक्रम की अखलकारताएं के अन्दर पर स्वरूप नियमितों को अपेक्षा की जाया है ।
- दिल्ली का अधिकार एक कानून वी जाकरती से अकाल करना चाहिया ।
- दिल्ली एक मन्दावाह अंतर्गत वी उगताता पर समिति की जाकरतीहोता सुनिश्चित करना ।
- शासन प्रदायन लैकिन परायीकरणी पर सदस्यों के लिये बैठक करना ।
- स्कूल घरेले अधिकारियों में नीतियां लैकिन जारीकरितायी व राष्ट्रीय लैकिन सदस्यों की शक्तियां रख करना ।

उपर्युक्त विषयों के आधार पर बड़वारा ब्लॉक की 40 पंचायतों के 280 महिला जनप्रतिनिधियों के साथ उनके कार्य कौशल की क्षमता को बढ़ाना व ग्रामसभाओं की सशक्तिकरण में अधिक से अधिक मतदाता शामिल

होकर अपने गॉव विकास की योजना बनवा सके और बनायी गई योजना को आगे बढ़ाये, इसी परिपेक्ष्य में ब्लाक, जिले के शासकीय पदाधिकारियों और मिडिया के साथियों का भरपूर सहयोग मिल रहा है।

### 3. ग्रामीण पर्यटन (झरल टूरिज्म) :-

मध्यप्रदेश में टूरिज्म को बढ़ावा देने के लिये कई प्रकार के टूरिज्म चलाये जा रहे हैं, परन्तु मानव जीवन विकास समिति ने फान्स की संस्था तमादी के साथ मिलकर झरल टूरिज्म की अवधारणा के अनुसार सांस्कृतिक अदान-प्रदान की गतिविधियों का संचालन कर रही है। जिससे बाहर से आने वाले महिला पुरुष बच्चे गॉव में रुकना गॉव में खाना खाना और वही 4-5 दिन रुकना गॉव की संस्कृति से परिचित होना। गॉव में चल रही आर्थिक गतिविधियों को देखना समझना, खेती जैसे कार्यक्रमों में बढ़ चढ़कर हिस्सा लेना आदि गतिविधियों शामिल रहती है भारत में हमने तीन तरह के सर्किट बनाकर रखे हैं और तमादी के साथ मिलकर आगे बढ़ाते हैं जिसमें 15 दिन, 15 दिन 25 दिन एवं 17 दिन सामिल है। 15 दिन में दिल्ली से जयपुर, अलवर, उदयपुर, आगरा, से दिल्ली वापस तथा 15 दिन में दिल्ली से कटनी या भोपाल, उमरिया, सिहोर, बोरी, सॉची, आगरा से दिल्ली वापसी। 25 दिन वाले में कटनी, उमरिया, भोपाल, सिहोर जयपुर, उदयपुर, जोधपुर ओर्छा खजुराहो से वापसी दिल्ली। 17 दिन के लिये उत्तराखण्ड व केरला के सर्किट भी बनाये गये हैं।

वर्ष 2017-18 में गुप्त तो नहीं आये लेकिन वहां के समूहों की गतिविधियां सुचारू रूप से संचालित हैं।

जिन गॉवों में ये सब रुकते हैं तो कुल बजट का 10 प्रतिशत गॉव विकास के लिये पैसा सुरक्षित रखकर गॉवों के SHG समूहों को मदद स्वरूप दिया जाता है। जिसमें वह समूह आपस में बैठकर यह तय करता है कि सामूहिक रूप से गॉव में क्या काम करना चाहिये जैसे उमरिया जिले के एकता स्व सहायता समूह द्वारा इस वर्ष तय किया गया कि गॉव में हम सब लोग हल्दी लगाने, कम्पोस्ट खाद के पिट बनवाने, बाथरूम, टॉयलेट को ठीक से बनवाने और गॉव का सामूहिक टेन्ट खोलने के प्रस्ताव के साथ काम को किया गया तो उस इलाके में एक माहौल बना कि जैविक हल्दी लेना है तो मरईकला और गोवराताल से खरीदा जाये और लोग खरीद भी रहे हैं।

इसी प्रकार सिहोर जिले के बोरी गॉव में मुस्लिम और आदिवासी महिलाओं ने सफलता स्वसहायता समूह का गठन कर काम को आगे बढ़ा रही है, जिसमें भोपाल शहर नजदीक होने के कारण रेडीमेड कपड़ों की काफी मॉग को देखते हुए गॉव की महिलाओं को सिलाई मशीन खरीद कर कपड़ों की सिलाई व एक सिलाई सेन्टर ही खोल दिया है और आगे गॉव में एक सामूहिक आटा चक्की लगाने की चर्चा चल रही है। सिलाई सेन्टर खुलने से गॉव की महिलाएँ जो बाहर काम करने जाती थीं तो वे सभी महिलाएँ सिलाई का काम सीखकर कपड़ा की सिलाई कर अपने परिवारों का भरण पोषण करने लगी हैं काफी हद तक गाव का पलायन रुका है।

इसी प्रकार से राजस्थान के जोधपुर जिले में प्रदीप चौधरी जी के मार्गदर्शन में 15 महिलाओं को मिलाकर हीरामल स्वसहायता समूह का गठन कर गॉव में एक गोशाला की स्थापना की और गॉव में दूध की मॉग की पूर्ति करने का काफी हद तक सफलता पाई है तथा राजस्थान के जोधपुर जैसे इलाके में वृक्षारोपण के लिये एक अभियान चलाया जितने पौधे लगाना तो ठीक परन्तु उन्हें बचाना इस समूह की पहली प्राथमिकता है, इसी उद्देश्य से यह समूह काम कर रहा है, ऐसे ही उत्तराखण्ड में तो समूह नहीं बना परन्तु परिवार अपने अपने घरों में टायलेट बनाने का काम बड़े ही सुन्दर तरीके से किया है।

### 4. जागरूकता कार्यक्रम :-

शासन की जनकल्याणकारी योजनाएँ गॉवों तक सुचारू रूप से पहुँचे और पात्र हितग्राहियों को उनका उचित लाभ मिले इस दिशा में मानव जीवन विकास समिति अपने सिमित कार्यकर्ताओं के साथ फिल्ड में लगातार काम कर रही है, जिसमें गॉवों में समूह तैयार करना उनको शासन की योजनाओं की जानकारी देना और उचित सलाह देते हुए उस संबंधित विभाग तक पहुँचाना व रास्ता बताना शामिल है इसी उद्देश्य की प्राप्ति के लिये थ। से प्राप्त जमीन पर खेती संबंधी जानकारी देकर उनको वंचित समुदाय को रास्ता बताने का काम किया जा रहा है।

जागरूकता कार्यक्रम के तहत ही कुपोषण पर लोगों को जानकारी देना, शिक्षा के अधिकार, मनरेगा में काम की उपलब्धता व रोजगार दिलाना, लोकसेवा गारण्टी और छोटे किसानों को कृषि विभाग की योजनाओं की जानकारी के साथ गॉव-गॉव में चौपाल लगाना, मिटिंग करना, दिवाल लेखन करना व पम्पलेट पोस्टर के माध्यम से लोगों को जागृत करने की गतिविधियों में काम को संचालित किया जाता रहा है। तथा समाज परिवर्तन की दिशा में युवाओं को जोड़ने के लिये युवाओं की लिस्ट तैयार करना और युवा शिविरों का आयोजन करना। इस वर्ष अलग-अलग यूथ कैम्प के माध्यम से 250 युवाओं को जोड़ा गया है।

## 5. एडवोकेसी:-

समाज के अंतिम पायदान में खड़े व्यक्ति को सहायता करना मदद करना उसके सुख-दुःख में साथ देने से वडी जनपैरवी का काम हो नहीं सकता, इसी सोच व विचार को लेकर श्री राजगोपाल पी.व्ही. द्वारा देश के उन तमाम वंचित समुदाय की मदद करने के साथ राष्ट्रीय व अन्तर्राष्ट्रीय स्तर पर सरकारों के साथ, राजनैतिक दलों के साथ, प्रशासनिक अधिकारियों के साथ गौंधीवादी संस्थाओं व व्यक्तियों के साथ निरन्तर संवाद की प्रक्रिया को आगे बढ़ाते हुए लोगों को अधिकार प्राप्ति के लिये खड़ा करने का काम निरन्तर चलता है।

पूरे देश व दुनिया में अहिंसात्मक विचार को मनाने वाले नवजवान साथियों के साथ समय-समय पर युवा प्रशिक्षणों को आयोजन करना भी शामिल है। वर्ष 2016-17 के दौरान देश में ऐसे 12 युवा शिविरों का आयोजन कर 1650 युवा साथियों के साथ सीधा संवाद स्थापित कर उनके गॉवों की समस्या के निदान के लिये किया गया प्रयास सराहनीय है। वंचित समुदाय के समस्या समाधान की अहिंसात्मक प्रयास को लगातार करते रहने और लोगों को खड़ा करना और संवाद के साथ समाधान की ओर बढ़ना और इन तमाम कामों को करते करते रचना के काम को भली-भौंति करते रहना इसी के साथ शासन की योजनाओं के साथ उनको जोड़ने के प्रयास भी एडवोकेसी के काम को भी मजबूती से करने के प्रयास किये जा रहे हैं।

इसी का नतीजा है कि मध्यप्रदेश, छत्तीसगढ़, झारखण्ड, बिहार, उडीसा, उत्तरप्रदेश व राजस्थान जैसे प्रदेशों में FRA के तहत लोगों को लाखों एकड़ जमीन प्राप्त हुई और आदिवासी परिवार उन जमीनों से खेती करके अपनी अजीविका चला रहे हैं।

## 6. स्कालरशिप:-

### एजुकेशन सपोर्ट –

काफी लम्बे समय से सामाजिक क्षेत्र में उन तमाम सामाजिक कार्यकर्ताओं को उनके बच्चों की पढ़ाई हेतु उनके सुचारू रूप से आवेदन देने पर समिति निर्णय लेती है। मानव जीवन विकास समिति द्वारा दो सदस्यी कमेटी का गठन किया गया है, जिनके पास आवेदन विचार हेतु भेजा जाता है और यह कमेटी निर्णय लेती है। यह पहले से तय है कि यह सपोर्ट उन साथियों को दिया जायेगा जो लम्बे समय से सामाजिक क्षेत्र के काम में लगे हैं और अपने बच्चों की पढ़ाई व स्वास्थ्य खराब होने दवाई भी नहीं करवा पा रहे हैं, ऐसे साथियों का आवेदन आने पर कमेटी द्वारा विचार किया जाता है।

उच्च शिक्षा की पढ़ाई करने के लिए संस्था ने तय किया की ऐसे छात्र जिनकी आर्थिक स्थिति कमजोर है उसे शिक्षा प्राप्त करने हेतु आर्थिक मदद व सपोर्ट किया जाये जिससे अच्छी शिक्षा प्राप्त कर सके।

### रिस्क (स्वास्थ्य) सपोर्ट –

सामाजिक क्षेत्र में कार्य कर रहे सामाजिक कार्यकर्ताओं के बच्चों को आर्थिक सपोर्ट करने समिति का निर्णय है जिससे स्वास्थ्य सुविधा मिल सके।



## 7. रुरल इकोनामी (ग्रामीण अर्थव्यवस्था) –

प्रदेश व प्रदेश के बाहर जहाँ भी लोग अपने गॉव की अर्थव्यवस्था को ठीक करना चाहते हैं या आगे बढ़ाना चाहते हैं उस गॉव में उपलब्ध प्राकृतिक संसाधन पानी जमीन पर आधारित वनोपज का संकलन जैसे कार्यों को प्राथमिकता के साथ करना चाहते हैं उन गॉवों के साथ सामूहिक रूप से बैठकर संगठन के माध्यम से ऐसे कार्यक्रमों को आगे बढ़ाने के लिये कार्यक्रम तय किये जाते हैं जैसे सिहोर जिले की भीमकोठी, उमरिया जिले का मरई कला, कटनी जिले का कछारी एवं जूजावल डिप्डौरी जिले का रंजरा बालाघाट जिले का रतनपुर एवं झारखण्ड के हजारीबाग जिले का चलकारी, चतरा जिले का सेवई गांव कई प्रकार के ग्रामीण अर्थव्यवस्था के तहत काम किये जा रहे हैं, जिसमें बकरी पालन, सिंचाई की सुविधा से खेती को बढ़ाना, महिलाओं के द्वारा सब्जी उत्पादन को बढ़ाना वनोपज का संकलन एवं मार्केटिंग, सिंचाई सुविधा के साथ खेती में उत्पादन बढ़ाकर अपने भरण पोषण के लिये अनाज उत्पादन करना।

कछारी गॉव कटनी जिला मुख्यालय से 45 किमी. पर बडवारा ब्लॉक के अंतर्गत एक ग्राम पंचायत है। जिसके आश्रित गॉव लमकना व झापी है। कछारी पंचायत की कुल जनसंख्या 2555 है, जिसमें 1213 महिला एवं 1342 पुरुष हैं। यदि वर्ग के अनुसार देखते हैं, तो एस.सी. महिला 61 पुरुष 67, एस.टी.

महिला 546 व पुरुष 563, जनरल महिला 427 व पुरुष 502, एवं ओ.बी.सी. महिला 179 व पुरुष 210 लोग निवास करते हैं। उपर्युक्त आकड़े के आधार पर यह पंचायत आदिवासी बाहूल्य पंचायत है। जिसमें गोंड आदिवासी बहुतायद में रहते हैं, सभी वर्गों को यदि मिलाकर या अलग से देखते हैं, तो महिलाओं का प्रतिशत काफी कम है। जबकि अब सरकारी कार्यक्रम के तहत बढ़ोत्तरी के संकेत मिल रहे हैं, जिसमें यहाँ पर शासकीय योजनाओं की सुविधा में प्राथमिक स्कूल 3 माध्यमिक स्कूल 2 हैं। इन स्कूलों में दर्ज बच्चों की



संख्या लड़कों की 182 व लड़कियों की 157 है। जबकि औंगनवाड़ी में लड़कों की संख्या 145 व लड़कियों की 134 है। गॉव में कोई स्वास्थ्य की सुविधा नहीं है, वहाँ 2 किमी. की दूरी पर भुडसा गॉव में उपस्वास्थ्य केन्द्र है। पानी के स्रोत के लिए देखा जाये तो कुल मिलाकर 12 हैंडपम्प व कुल शौचालयों की संख्या 211 है। पूरे गॉव को मिलाकर देखा जाये तो 80 प्रतिशत घरों में बिजली के घरेलू कनेक्शन दिखाई दे रहे हैं। आप के साधन के रूप में गॉव में कृषि एवं कृषि मजदूरी है, परन्तु इसके अलावा में सिजनल के रूप में कई प्रकार की मजदूरी व छोटे-छोटे धन्धे किये जा रहे हैं। जिसमें तेंदुपत्ता संग्रह, सब्जी उत्पादन, मिट्टी के बर्तन बनाना व छोटी-छोटी दुकानें खोलकर अपने स्तर से आमदनी को बढ़ाने के काम को किये जा रहे हैं। इसके बावजूद गॉव में कुल मिलाकर मतदाता 1423 जिसमें महिला 609 व पुरुष 814 हैं, कुल परिवार संख्या 554 में से एपी.एल. 634 व बीपी.एल. 187 और ए.ए.वाय 03 हैं।

कछारी पंचायत में सामाजिक कार्य का काम मानव जीवन विकास समिति की ओर से 2005 से प्रारंभ किया गया था। जिसमें गॉव के 20–25 लोंगों को FRA के तहत 95 एकड़ की जमीन प्राप्त हुई है, जो अलग-अलग हिस्सों में है। इसके अलावा आवासीय भूमि आवास बनाने हेतु दिलाई जा रही है।

कछारी गॉव में महिलाओं का समूह है, जो महिलाएँ अपने स्तर से कई सामाजिक कार्य किये जा रहे हैं, इसी के साथ कछारी गॉव का एक बगीचा मोहल्ला में भी महिलाओं का समूह है। जहाँ पर कुम्हार समाज के लोग मिट्टी के बर्तन बनाने का काम करते हैं।

### आगे की रणनीति:-

कछारी गॉव की आदिवासी महिलाओं के साथ जो उनके खेत हैं, उन खेतों में खेती करने की सहायता की जा सकती है, जबकि ये सब 15 महिलायें अभी भी खेती का काम करती हैं, परन्तु सीजनल खेती जैसे राहर, सेम, धान आदि, यदि इनके साथ और 12 माहों में सब्जी उत्पादन के काम में लगाया

जायेगा तो अच्छी प्रकार से काम को कर सकती है। और सब्जी बेचने के लिए बाजार की भी कोई दिक्कत नहीं है। आसपास के गौवों व 15 किमी. पर बड़वारा ब्लॉक है, जहाँ बाजार लगता है, और सब्जी की काफी खपत भी है, और इसके आलावा साप्ताहिक बाजार भी है, जहाँ पर सब्जी व अन्य प्रकार के अनाज की काफी खपत रहती है, खासकर दलहन व चावल के लिए इसी के साथ सब्जी की खपत शमिल है। कछारी गॉव में माया बाई आदिवासी के मार्गदर्शन में 15 महिलाओं के साथ खेती एवं सब्जी का कार्य करना प्रस्तावित किया गया, जिसमें 15000/- रु प्रति परिवार लागत आयेगी।

इसी के साथ बगीचा मोहल्ले के कुम्हार जाति के लोग अपने परम्परा के अनुसार मिट्टी के बर्तन बनाने का काम बड़ी ही कुशलता से कर रहे हैं। यदि इनके साथ और थोड़ा मदद की जाये तो ये सभी लोग मिट्टी के कई प्रकार के बर्तन बनाने का काम कर सकते हैं, अभी दिवाली के सीजन के समय में दिये बनाने का काम करते हैं, उसमें भी कई प्रकार की समस्या है, जैसे गोबर बीनने दूसरे के खेत में जाते हैं, तो वे गॉव के बड़े किसान यह कहकर मना कर देते हैं, कि हमारे खेत से लकड़ी व गोबर मत उठाओ तो उन कुम्हारों का धन्धा कम हो जाता है। तो इन कुम्हारों के साथ लकड़ी व कोयला खरीदने की मदद यदि की जाती है, तो वे सब कुम्हार परिवार अपने रोजी रोटी से अपने पैरों में खड़े हो सकते हैं, और इनका जीवन यापन सुधार की ओर जायेगा।

इसके अलावा कछारी गॉव के ही बगीचा मोहल्ला में कुम्हार परिवार के साथ मिट्टी के बर्तन बनाने वाले परिवारों के साथ में 20 परिवार हैं, जिनके 250 मटकों पर 5000 रु की लागत आयेगी, लकड़ी व गोबर के लिए जो 15 दिन में एक चक्के से 250 मटके बनाते हैं, तो एक माह में 500 मटके तैयार होते हैं। जो एक भट्टा के लिए ईंधन की जरूरत पड़ती है, लकड़ी व गोबर खरीदना पड़ता परन्तु मिट्टी सरकारी तालाब से निकालकर लाते हैं। इस कारण से मिट्टी में कांई लागत नहीं है। कुल 20 परिवारों के साथ काम को आगे बढ़ाया जा सकता है।

## स्वंय सहायता समूह बनाकर महिलाओं ने दी गरीबी को चुनौती

(ग्राम रुनीपुर एवं भांकरा में संचालित स्वंय सहायता समूह की रिपोर्ट)

मनुष्य अपने भाग्य का निर्माता खुद होता है अगर वह कुछ करने की ठान ले तो वह अपने जीवन को बदल सकता है। जौरा जिला मुरैना म.प्र. की दलित बाहुल्य बस्ती रुनीपुर एवं भांकरा की महिलाओं ने यह कर दिखाया है आर्थिक रूप से पिछड़ें इन दोनों गॉव में अधिकांश लोग गरीब एवं भूमिहीन हैं। ग्रामीणों के पास अपने परिवार के गुजारे के लिए एक मात्र उम्मीद मजदूरी है। गरीबी और अभावों के बीच जीवन जीने के अभ्यस्त इन परिवारों की महिलाओं को महात्मा गांधी सेवा आश्रम के सहयोग से स्वंय सहायता समूह गठन कर गरीबी से लड़ने में महत्वपूर्ण भूमिका अदा की है आज इन महिलाओं द्वारा गठित किये गये समूह के प्रयासों से गॉव में आर्थिक और सामाजिक हालतों में महत्वपूर्ण परिवर्तन हो रहा है।



महात्मा गांधी सेवा आश्रम के सहयोग से दोनों गांव की महिलाओं ने अपने—अपने गांव में स्वंय सहायता समूह का गठन कर अपना काम कर रही पूरी लगन एवं मेहनत सुरु कर दिया है। बस 2015 के अंत में महात्मा गांधी सेवा आश्रम द्वारा महिलाओं को सुनिश्चित अजीविका उपलब्ध कराने के मुद्दे मधुमक्खी पालन का प्रशिक्षण कार्यक्रम प्रारम्भ किया गया परिवार के लोगों की पहल पर गांव की लगभग 100 से अधिक महिलाओं ने मधुमक्खी पालन का प्रशिक्षण प्राप्त किया प्रशिक्षण के उपरान्त संस्था द्वारा उन्हें मधुमक्खी

पालन के लिए संसाधन उपलब्ध कराए गये धीरे—धीरे मधुमक्खी पालन की छोटे स्तर पर की गई शुरूआत उनके परिवारों में आज बड़ा बदलाव लेकर आई है।

सर्वप्रथम रुनीपुर गांव में महात्मा गांधी सेवा आश्रम के सहयोग से 17 महिलाओं ने मिलकर जय बजरंग वली साख समूह का गठन किया गया उसके बाद समूह की बैठक आयोजित कर समूह संचालन के लिए



सर्वसम्मती से कमेटी का गठन किया जिसमें अध्यक्ष व सचिव नियुक्त किया गया। समूह में सभी महिलाओं ने सर्वसम्मती से बीस—बीस रूपया प्रत्येक महिला प्रति महीने बचत समूह में जमा करने का निर्णय लिया गया समूह की प्रत्येक महीने बैठक की जाती है जिसमें आपसी सहमती से समूह को और अधिक महबूत बनाने के बारे में चर्चा की जाती है आपसी बचत के अलावा भी इन महिलाओं को मधुमक्खी पालन से जो आय होती है उसे भी समूह के खाते में जमा किया जाता है उसके उपरान्त समूह के सभी सदस्य आपस में निर्णय लेकर

जरूरतमन्द महिलाओं को रोजगार हेतु समूह से लॉन उपलब्ध कराया जाता है।

ग्राम रुनीपुर में 7 महिलाओं कमशः गीता , कृष्णी , राजकुमारी , मिथ्लेश , नीता , सरोज को दस—दस हजार रूपये भैंस पालन हेतु उपलब्ध कराये गये है इसी प्रकार गुडिया , एवं कमला को 5 एवं 10 हजार रूपये सिलाई मशीन एवं किराना स्टोर हेतु उपलब्ध कराये गये हैं।

इसी प्रकार ग्राम भांकरा में भी कस्तूरबा गांधी साख समूह का गठन महात्मा गांधी सेवा आश्रम के सहयोग द्वारा किया गया है जिसमें 15 महिलाएं सदस्य हैं।

वर्तमान में दोनों समूह को और अधिक आर्थिक रूप से मजबूत करने हेतु मानव जीवन विकास समिति के माध्यम से 75—75 हजार रूपये उपलब्ध कराए गये हैं। जिनको समूह में बैठक कर सभी सदस्यों की आपसी सहमती से 16 महिलाओं को लोन दिया गया है। सभी महिला सदस्यों ने मिलकर तय किया है कि लोन द्वारा शुरू किये गये रोजगार से प्राप्त होने वाली आय में से प्रति महिने एक—एक हजार रूपया समूह को वापिस किया जाएगा।



इसी प्रकार यही प्रक्रिया ग्राम भांकरा के कस्तूरबा गांधी साख समूह में भी अपनाई गई है इस समूह में महिलाओं को रोजगार हेतु लोन उपलब्ध कराया गया है।

समूह द्वारा प्राप्त किये गये रोजगार में अब इन महिलाओं के पुरुश एवं बच्चे भी सहयोग कर रहे हैं। स्वयं सहायता समूह द्वारा दिये गये रोजगार से इन परिवारों को आर्थिक मजबूती प्रधान की जा सकेगी साथ ही महिलाओं को मेहनत एवं आत्मनिर्भरता की सीख प्राप्त होगी।

मानव जीवन विकास समिति के सहयोग से महात्मा गांधी सेवा आश्रम जौरा द्वारा संचालित यह योजना महिलाओं के जन—जीवन में गुणात्मक परिवर्तन के लिए प्रत्यन्नशील है जिसका परिणाम आंगे आने वाले समय में और अधिक प्रभावी रूप से दिखने लगेगा।

**वृक्षारोपणः—** समिति के सेन्टर में 300 पौधे विभिन्न प्रजाति के लगाये गये जिसमें फलदार, इमारती लकड़ी, जड़ी बूटी के काम आने वाले पौधे रोपे गये पौधों को लगाकर उनको जीवित रखना अपने आप में भारी चुनौती रही है। परन्तु 300 पौधों में से 175 जीवित बचा पाने में सफल रहे।

प्रत्येक वर्ष की भाँति इस वर्ष भी बिजौरी गाँव के हाई स्कूल में समिति की तरफ से 20 पौधों का स्कूल के बच्चों व शिक्षकों के साथ रोपण किये गये। जिसमें 20 के 20 पौधे जीवित हैं, स्कूल के बच्चों पर पर्यावरण के नाम से जागृति लाना आवश्यक है। हमारा मानना है। प्रत्येक तीज त्यौहार जन्मदिन के समय एक पौधा जरूर लगायें।

## 8. जड़ी बूटि संग्रह व संर्वधनः—

प्रायः विलुप्त होती प्रजातियों में से उनको संरक्षित करना और उनके द्वारा बनाई जाने वाली दवाईयों का प्रचार प्रसार करना वैसे भी यह सब जंगलों में पाई जाने वाली जड़ीबूटियों हैं, फिर में समिति से अपने सेन्टर में 110 प्रकार की जड़ीबूटियों का संग्रह किया हुआ जिनको नमूने के तौर पर हम कुछ प्रदर्शित कर रहे हैं।

**अदूसा —सर्दी जुकाम, श्वास खांसी**

- इसके दो पत्तियों को एक कप चाय में डालकर 5 मिनिट तक पकायें, पकने के बाद उसे छानकर चाय की तरह पीने में सर्दी, जुकाम, खांसी, बुखार आदि रोगों से तुरन्त राहत मिलती है।
- इसके दो पत्तों के रस को सुखाकर चूर्ण बनाकर शहद के साथ चाटने से श्वास, खांसी ठीक हो जाता है।
- जिन व्यक्तियों को डबल निमोनिया की शिकायत है अदूसा के पत्ते का चूर्ण को बच्चों को डेढ़ चुटकी और बड़ों को तीन चुटकी देने से उनको भी इसमें लाभ मिलता है।
- टानसिल गले के अंदर श्वास, शीत से होने वाले दर्द में भी इसके पत्तियों का काढ़ा पीने या पिलाने में शीघ्र लाभ मिलता है।

**गिलोय :— उपयोग विधि — बुखार**

इसका सत्त्व शहद के साथ मिलाकर बच्चों को डेढ़ चुटकी खिलायें।

**हड्जोड़ :— उपयोग विधि —“हड्डी जोड़ने में”**

शरीर के किसी भी अंग की हड्डी टूटने पर या फेक्वर होने पर हड्जोड़ को पिलाकर या बांधकर उपयोग किया जा सकता है। हड्जोड़ में गाठें होती हैं जोकि गाठ के बीच का हिस्सा पिलाने के लिए फाक का हिस्सा बांधने में उपयोग होता है।

**सर्पगन्धा :— उपयोग विधि :— “हाई ब्लड प्रेसर कन्ट्रोल”**

इसकी पत्तियों का चूर्ण बनाकर शुद्धिकरण किया जाता है। जिसके हाथ पैर बैठने में, सोने में झुनझुनी होती है उसको शक्तिवर्द्धक पाउडर बनाकर देने में खून की चाल सही हो जाती है। उसको शक्तिवर्द्धक एवं बाजीकरण पाउडर देने से सात दिन में आराम मिलने लगता है और एक माह पीने से ब्लडप्रेशर कन्ट्रोल हो जाता है।

**अपराजिता , उपयोग — पीलिया, पेट साफ, अंग — फल, पत्ती।**

**मिनी आंवला , उपयोग — पेट साफ, अंग — फल चूर्ण।**

**रामतुलसी , उपयोग — सिर दर्द, पेट साफ एवं मच्छर भगाने पर अंग — पंचाग।**

**महावला , उपयोग — शक्तिवर्धक , अंग — बीज।**

**मुलहैटी , उपयोग — दांतदर्द , अंग — फल।**

**जटामासी , उपयोग — चर्मरोग , अंग — फल।**

लेमनघास , उपयोग – वातनाशक , अंग – पत्ती ।  
 सदाबहार , उपयोग – डायबिटीज , अंग – पत्ती ।  
 अर्जुन , उपयोग – ब्लडप्रेशर , अंग – छाल ।  
 सुदर्शन , उपयोग – कान की दवा , अंग – फूल ।  
 गोगुल , उपयोग – हवन सामग्री , अंग – छाल ।  
 रीठा , उपयोग – बाल धोने , अंग – फल ।  
 शीकाकाई , उपयोग – बाल धोने , अंग – फल ।  
 नाम – कलिहारी , उपयोग – गर्भपात , अंग – कंद ।  
 बैचांदी , उपयोग – शक्तिवर्धक , अंग – कंद ।  
 गुडमार , उपयोग – डायबिटीज, शुगर , अंग – पत्ती ।  
 भृंगराज पीला , उपयोग – बाल काले , अंग – पत्ती ।  
 सतावर , उपयोग – दूधवर्धक, शक्तिवर्धक , अंग – कंद ।



## 9. लाईब्रेरी की स्थापना:-

समाज सेवा के क्षेत्र में लगे सामाजिक कार्यकर्ताओं को उनके काम के लायक पुस्तकें बहुत ही कम पढ़ने को मिलती है यदि थोड़ा बहुत मिली भी तो गँधी जी , बिनोबा जी के विचार ज्यादा हुआ तो उपन्यास वह भी हिन्दी भाषी प्रदेश में काम करने वाले साथियों को तो और बहुत कम ही मिलती है। समिति के सेन्टर में काफी पुराने समय से ही ज्ञान मन्दिर के नाम से एक 15 गुणित 20 का टीन छप्पर वाला बड़ी कुओं के पास उचाई पर बना था, बस एक दिन बैठे-बैठे विचार आया कि क्यों न इस ज्ञान मन्दिर को असली ज्ञान मन्दिर में परिवर्तित किया जाये। फोन उठाया अनीष भाई को लगाया घन्टी बजी जबाब आया मैंने अपनी फरियाद सुनाया एवं बुलावा भेजा और टिकट बनी अनीष भाई रेवान्चल पकड़कर कटनी आये। एक दूसरे के विचारों से अवगत हुये काफी चर्चा के बाद यह तय किया कि हाँ सही है, इस ज्ञान मन्दिर को असली ज्ञान मन्दिर में परिवर्तित किया जाये। फीता लाये रस्सी पकड़ी उस ज्ञान मन्दिर के चारों तरफ गोलाई में एक 15 फिट की दूरी पर चबूतरा बनाने की सहमति बनी चिन्ह



लगाये और काम की रूपरेखा तय हो गई। यह तय किया कि सबसे पहले चबूतरा फिर उस मकान के अन्दर का काम फिर अलमारी और फिर अपने पास उपलब्ध 126 प्रकार की 4335 किताबों को व्यवस्थित सहेजा जाये। यह सही है कि ये किताबे 80 प्रतिशत हिन्दी में हैं और वह भी अपने संगठनात्मक कार्य की ख़ैर वह भी एक इतिहास है, नए आने वाले कार्यकर्ताओं का उत्साह बढ़ाने में काम आयेगी बस इसी तरह से उस मकान को लाईब्रेरी में परिवर्तित कर दिया और लाईब्रेरी का स्वरूप लेकर उसका हिसाब किताब रखने लगे।

## 10. अहिंसा प्रोत्साहन व शिक्षा केन्द्र

मानव जीवन विकास समिति अपने उद्देश्यों के अनुरूप समाज व देश में अहिंसा को बढ़ावा देने के लिए कई प्रकार की गतिविधियां संचालित करती हैं, जिसके अंतर्गत युवाओं में अहिंसा की शिक्षा के सैद्वांतिक और व्यावहारिक समझ विकसित किया जाता है।



### ■ तिलक राष्ट्रीय महाविद्यालय बड़वारा की तरफः—

छात्र-छात्राओं के सेमेस्टर के तहत अलग-अलग विषयों पर प्रोजेक्ट बनाने की पढाई एवं उस विषय में प्रोजेक्ट बनाकर कॉलेज में समीट करना ताकि बच्चे भविष्य में इस तरह के प्रोजेक्टों पर काम कर सके। यहाँ आने वाले छात्राओं में जड़ीबूटि संग्रह एवं संवर्धन, वर्मी कम्पोस्ट एवं नरसीरी का रखरखाव एवं निर्माण विषय पर लगातार 25 दिन आकर अध्ययन किए एवं अपना—अपना प्रोजेक्ट बनाकर समीट किए और समिति के तरफ से प्रत्येक बच्चे की उनके फार्मेट के अनुसार बच्चों को नम्बर देकर कॉलेज में जमा करने की प्रक्रिया पूरी हो चुकी है।

**धन्यवाद!**